

Hausa - Yantacce Daga Mutuwa Littattafai - Free from Death Scriptures

Romawa 6:23 Gama sakamakon zunubi mutuwa ne, amma baiwar Allah ita ce rai madawwami a cikin Almasihu Yesu Ubangijinmu.

Romawa 8:2 Ka'idar nan ta Ruhu mai ba da rai da yake ga Almasihu, Yesu ta 'yanta ni daga ka'idar zunubi da ta mutuwa.

2 Timoti 1:10 wadda a yanzu aka bayyanar Mai Cetonmu Almasihu Yesu, wanda ya shafe mutuwa, ya kuma bayyanar rai da rashin mutuwa, ta wurin bishara.

Ayuba 5:2 Ba shi da amfani ka dami kanka Har ka mutu, saboda tsarguwa, gama wannan wawanci ne, Da aikin rashin hankali.

Yusha'u 13:14 Zan fanshe su daga ikon lahira. Zan fanshe su daga mutuwa. Ya mutuwa, ina annobanki? Ya kabari, ina halakarka? Kan kawar da juyayi daga wurina.

Zabura 9:13 Ya Ubangiji, ka yi mini jinkai! Ka dubi irin wulakancin da makiya suka yi mini! Ka kubutar da ni daga mutuwa, ya Ubangiji,

Ayuba 6:26 Kuna so ku amsa maganganuna? Don me? Mutumin da yake cikin halin kaka naka yi, Ba wata maganar da zai yi in ba shirme ba.

Ayuba 33:22 Yana gab da shiga kabari, Ransa yana hannun mala'ikun mutuwa.

Ezekiyel 37:12,13 "Domin haka ka yi annabci ka ce musu, ni Ubangiji Allah na ce zan bude kaburburansu, in tashe su daga cikin kaburburansu. Zan kuma komar da su gida zuwa kasar Isra'il. 13 Mutanena za su sani ni ne Ubangiji sa'ad da na bude kaburburansu na tashe su daga cikinsu.

Matiyu 27:52 Aka bubbude kaburbura, tsarkaka da yawa da suke barci kuma suka tashi.

Farawa 2:7 Sa'an nan Ubangiji Allah ya siffata mutum daga turbayar kasa, a cikin kafafen hancinsa kuwa ya hora numfashin rai, mutum kuma ya zama rayayyen taliki.

Farawa 6:17 Gama ga shi, zan kawo rigyawa bisa duniya, ta hallaka dukan mai numfashin rai da yake karkashin sama, dukan abin da yake a duniya zai mutu.

Farawa 7:15 wadanda suka shiga, namiji ne da ta mace na kowane taliki, suka shiga jirgin kamar yadda Allah ya umarce shi.

Farawa 7:22 da kowane abu da yake bisa sandararriyar kasa wanda yake da numfashin rai cikin kafafen hancinsa ya mutu.

Ayuba 12:10 Allah shi ne yake bi da rayukan talikansa. Numfashin dukan mutane kuwa a ikonsa yake.

Ayuba 33:4 Ruhun Allah ne ya yi ni, Mai Iko Dukka ya hora mini rai.

Ayyukan Manzanni 17:25 Haka kuma ba ya neman wani taimako daga gun mutum, sai ka ce wani abu yake bukata, tun da yake shi da kansa ne yake ba dukkan mutane rai, da numfashi, da dukkan abubuwa.

Wahayin 13:15 An kuma yardar mata ta busa wa siffar dabbar nan rai, har siffar dabbar nan ma ta iya yin magana, ta kuma sa a kashe wadanda suka ki yi wa siffar dabbar nan sujada.

Yahaya 10:10 Barawo yakan zo ne kawai don sata da kisa da hallakarwa. Ni kuwa

na zo ne domin su sami rai, su kuma same shi a yalwace.

Ishaya 28:15 Kuna fāriya a kan alkawarin da kuka yi da mutuwa, kun nulla yarjejeniya da lahira. Kun tabbata masifa za ta ketare ku sa'ad da ta zo, domin kun dogara ga karairayi da rudi don su kiyaye ku.

Ishaya 28:18 Alkawarin da kuka nulla da mutuwa ya tashi, yarjejeniyar da kuka yi da lahira, an soke ta. Sa'ad da masifa ta auko za a hallaka ku.

Ishaya 5:24 Don haka, kamar yadda tattaka da busasshiyar ciyawa sukan yankwane su kone a wuta, saiwoyinku za su rube, furanninku kuma za su bushe. Iska za ta kwashé su, domin kun ki abin da Ubangiji Mai Runduna, Allah Mai Tsarki na Isra'ilä, ya koya muku.

Yowel 1:12 Kurangar inabi ta bushe, Itatuwan baure kuma sun yi yaushi, Rumman, da dabino, da gawasa, Da dukan itatuwan gonaki sun bushe. Murna ta kare a wurin mutane.

Yusha'u 13:15 Ko da ya ke Isra'ilä tana bunkasa kamar ciyayi, Iskar gabas, wato iskar da za ta zo daga jeji, Za ta busar da mabubbgarsu da idon ruwansu, Za ta lalatar da abubuwa masu amfani da ke cikin taskarsu.

Wahayin 22:1 Sa'an nan, sai ya nuna mini kogin ruwan rai, yana kyalli kamar karau, yana gudana daga kursiyin Allah, shi da Dan Rago,

Yahaya 4:10 Yesu ya amsa mata ya ce, "Da kin san kyautar Allah, da kuma wanda ya ce miki, 'Ba ni ruwa in sha,' ai, da kin roke shi, shi kuwa zai ba ki ruwan rai."

Yahaya 4:14 Amma duk wanda ya sha ruwan da zan ba shi, ba zai kara jin kishirwa ba har abada. Ruwan da zan ba shi kuwa zai zama mabubbuga a gare shi, yana bubbugowa har ya zuwa rai madawwami."

Karin Magana 13:14 Koyarwar masu hikima mabubbugar rai ce, za ta taimake ka ka kubuta sa'ad da ranka yake cikin hatsari.

Karin Magana 14:27 Kana so ka kauce wa mutuwa? To, tsoron Ubangiji shi ne mabubbugar rai.

Ezekiyel 13:17-23 "Kai kuwa dan mutum, sai ka daure wa matan mutanenka fuska, wadanda ke annabci bisa ga son zuciyarsu. Ka yi annabci a kansu, 18 ka ce, 'Ubangiji Allah ya ce, kaiton matan da ke dinka wa mutane kambuna, suna yi wa mutane rawunan dabo bisa ga zacinsu don su farauci rayukan mutane. Za ku farauci rayukan mutanena, sa'an nan ku bar rayukan wadansu don ribar kanku? 19 Kun sabi sunana a cikin mutanena don a tafa muku sha'ir, a ba ku dan abinci. Kuna kashe mutane wadanda bai kamata su mutu ba, kuna barin wadanda bai kamata su rayu ba ta wurin karyace-karyacen da kuke yi wa mutanena wadanda ke kasa kunne ga karyace-karyacen.' 20 "Saboda haka ni Ubangiji Allah na ce, ina gāba da kambunanku da kuke farautar rayuka da su. Zan tsintsinke su daga damatsanku, in saki rayuka wadanda kuka farauto kamar tsuntsaye. 21 Zan kuma kyakketa rawunanku na dabo, in ceci mutanena daga hannunku, ba za su kara zama ganima a hannunku ba, za ku kuwa sani ni ne Ubangiji. 22 "Kun karya zuciyar adali ta wurin karyarku, ko da ya ke ni ban karya zuciyarsa ba. Kun karfafa wa mugu gwiwa, don kada ya bar hanyarsa ta mugunta, ya tsira. 23 Domin haka ba za ku kara ganin wahayin karya ba, ko ku yi d?ba. Zan ceci mutanena daga hannunku. Sa'an nan za ku sani ni ne Ubangiji."

Irmiya 21:8 "Sai ka fada wa wannan jama'a, ka ce, 'Ni Ubangiji na ce, ga shi, na sa tafarkin rai da na mutuwa a gabanku.

Ayuba 34:22 Ba wani duhu, ko duhu baki kirin Inda masu aikata mugunta za su buya.

Zabura 16:10 Saboda ba za ka yarda in shiga lahira ba, Ba za ka bar wanda kake kauna a zurfafa daga karkas ba.

Zabura 23:4 Ko da hanyan nan ta bi ta tsakiyar duhu na mutuwa, Ba zan ji tsoro ba, ya Ubangiji, Gama kana tare da ni! Sandanka na makiyayi da kerenga Suna kiyaye lafiyata.

Zabura 30:3 Ka dawo da ni daga lahira. Na gangara tare da wadanda suke gangarawa cikin zurfafa a kasa, Amma ka ceci raina.

Zabura 49:15 Amma Allah zai fanshe ni, Zai dauke ni daga ikon mutuwa.

Zabura 56:13 Domin ka cece ni daga mutuwa, Ka hana a ci nasara a kaina. Saboda haka a gaban Allah nake tafiya A hasken da yake haskaka wa masu rai.

Zabura 68:20 Allahnmu, Allah Mai Ceto ne, Shi ne Ubangiji, Ubangijinmu, Wanda yake cetonmu daga mutuwa.

Zabura 89:48 Wa zai rayu har abada, ba zai mutu ba? Kaka mutum zai hana kansa shiga kabari?

Zabura 102:19,20 Ubangiji ya duba kasa Daga Sama, tsattsarkan wurinsa, Daga Sama ya dubi duniya, 20 Don ya ji nishin daurarru, Don ya saki wadanda aka yanke musu hukuncin kisa.

Zabura 116:8 Ubangiji ya cece ni daga mutuwa, Ya share hawayena, Bai bari a kāshe ni ba.

Karin Magana 10:2 Abin da ka samu ta hanyar zamba ba zai yi albarka ba, amma gaskiya za ta cece ka.

Ishaya 26:19 Mutanenmu da suka mutu za su sāke rayuwa! Jikunansu za su sāke rayuwa! Dukan wadanda suke kwance cikin kaburburansu Za su farka, su yi waka don farin ciki! Kamar laimar raba wanda yake wartsakar da duniya, Haka Ubangiji zai rayar da wadanda suka dade da mutuwa.

Yahaya 5:28,29 Kada ku yi mamakin wannan, domin lokaci yana zuwa da duk wadanda suke kaburbura za su ji muryarsa, 29 su kuma fito, wadanda suka aikata nagarta su tashi, tashin rai, wadanda suka yi rashin gaskiya kuwa su tashi, tashin hukunci.

Yahaya 10:28 Ina ba su rai madawwami, ba kuwa za su hallaka ba har abada, ba kuma mai kwace su daga hannuna.

Yahaya 11:43,44 Da ya fadī haka ya daga murya da karfi ya ce, "Li'azaru fito!" 44 Sai mamacin ya fito, kafa da hannu a daure da likkafani, fuskarsa kuma a nadé da mayani. Yesu ya ce musu, "Ku kwance masa, ya tafi."

Yahaya 12:17 Taron da suke tare da shi sa'ad da ya kira Li'azaru yă fito daga kabari, ya tashe shi daga matattu, su suka riķa shaidarwa da haka.

Yahaya 17:2 tun da ka ba shi iko a kan dukkan 'yan adam, yă ba da rai madawwami ga duk wadanda ka ba shi.

1 Korantiyawa 15:19-26 Da begenmu ga Almasihu domin wannan rai ne kadai, ai, da mun fi kowa zama abin tausayi. 20 Amma ga hakika an ta da Almasihu daga matattu, shi ne ma nunan fari na wadanda suka yi barci. 21 Tun da yake

mutuwa ta warin mutum ta faru, haka kuma tashin matattu ta wurin Mutum yake. 22 Kamar yadda duk ake mutuwa saboda Adamu, haka duk za a rayar da su saboda Almasihu. 23 Amma kowanne bi da bi, Almasihu ne nunan fari, sa'an nan a ranar komowarsa, wadanda suke na Almasihu. 24 Sa'an nan sai karshen, sa'ad da zai mayar wa Allah Uba mulki, bayan ya shafe dukkan sarauta da mulki da iko. 25 Domin kuwa lalle ne ya yi mulki, har ya take dukkan makiyansa. 26 Magabciyar karshe da za a shafe, ita ce mutuwa.

2 Korantiyawa 1:9,10 Har ma muka ji kamar hukuncin kisa aka yi mana, wannan kuwa don kada mu dogara ga kanmu ne, sai dai ga Allah, mai ta da matattu. 10 Shi ne ya kubutar da mu daga muguar mutuwa a fili, zai kuwa kubutar da mu, ga shi kuma muke dogara ya kubutar da mu har ila yau.

2 Korantiyawa 3:6 domin shi ne ya iyar mana muka zama masu hidima na Sabon Alkawari, ba alkawarin rubutacciya ka'ida ba, sai dai na Ruhu. Don kuwa rubutacciya ka'ida, kisa take yi, Ruhu kuwa, rayarwa yake yi.

Kolosiyawa 1:21,22 Ku kuma dā a rabe kuke da Allah, makiyansa a zuci, masu mugun aiki. 22 Amma a yanzu ya sulhunta ku ta hanyar jikinsa na mutuntaka, wato, ta wurin mutuwarsa, domin ya miķa ku tsarkakakku, marasa aibu, marasa abin zargi kuma a gabansa.

Ibraniyawa 2:9 Amma muna ganin Yesu, wanda a dan lokaci aka sa shi ya gaza mala'iku, an nada shi a dāukaka da girma, saboda shan wuyarsa ta mutuwa. Wannan kuwa duk ta wurin alherin Allah ne Yesu ya mutu saboda kowa.

Ibraniyawa 2:14,15 Wato tun da yake 'ya'yan duk suna da nama da jini, shi ma sai ya dāuki kamannin haka, domin ya hallakar da mai ikon mutuwa, wato iblis, ta wurin mutuwarsa, 15 yā kuma 'yanta duk wadanda tun haihuwarsu suke zaman bauta saboda tsoron mutuwa.

Ibraniyawa 11:5 Saboda bangaskiya ce aka dāuke Anuhu, shi ya sa bai mutu ba, ba a kuwa same shi ba, domin Allah ya dāuke shi. Tun kafin a dāuke shi ma, an shaide shi a kan ya faranta wa Allah rai.

1 Bitrus 3:18 Domin Almasihu ma ya mutu sau daya tak ba kari, domin kawar da zunubanmu, mai adalci saboda marasa adalci, domin ya kai mu ga Allah. An kashe shi a jiki, amma an rayar da shi a ruhu.

2 Bitrus 1:3 Allah da ikonsa yā yi mana baiwa da dukan abubuwan da suka wajaba ga rayuwa da kuma binsa, ta sanin wanda ya kira mu ga samun dāukakarsa da fifikonsa,

1 Yahaya 3:14 Mu kam, mun sani mun riga mun tsere wa mutuwa, mun kai ga rai saboda muna kaunar 'yan'uwa. Wanda ba shi da kauna, zaman mutuwa yake yi.

1 Yahaya 5:11 Wannan kuma ita ce shaidar, cewa Allah yā ba mu rai madawwami, wannan rai kuwa yana cikin Dansa.

Wahayin 21:6 Sai ya ce mini, "An gama! Ni ne Alfa, Ni ne Omega, Ni ne na Farko, Ni ne kuma na Karshe. Duk mai jin kishirwa zan ba shi ruwa daga mabubbugar ruwan rai kyauta.